
Shri Janamangala Stotram

श्रीजनमंगलस्तोत्रं

Document Information



Text title : Shri Janamangala Stotram

File name : janamangalastotram.itx

Category : deities_misc, svAminArAyaNa, gurudev, mangala, stotra

Location : doc_deities_misc

Author : shatAnandamuni

Description/comments : See corresponding nAmAvalI

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಶ್ರೀಜನಮಂಗಲಸ್ತೋತ್ರಂ



ಶ್ರೀ ಹರಯೇ ನಮಃ .

ನಮೋನಮಃ ಶ್ರೀಹರಯೇ ಬುದ್ಧಿದಾಯ ದಯಾವತೇ .

ಭಕ್ತಿಧರ್ಮಾಂಗಜಾತಾಯ ಭಕ್ತಕಲ್ಪದ್ರುಮಾಯ ಚ .. 1..

ಸುಗಂಧಪುಷ್ಪಹಾರಾದ್ಯೈರ್ವಿವಿಧೈರುಪಹಾರಕೈಃ .

ಸಂಪೂಜಿತಾಯ ಭಕ್ತೋಘೈಃ ಸಿತಾಂಬರಧರಾಯ ಚ .. 2..

ನಾಮ್ನಾಮಷ್ಟೋತ್ತರಶತಂ ಚತುರ್ವರ್ಗಮಭೀಷ್ಟತಾಂ .

ಸದ್ಯಃ ಫಲಪ್ರದಂ ನೃಣಾಂ ತಸ್ಯ ವಕ್ಷ್ಯಾಮಿ ಸತ್ಪತೇಃ .. 3..

ಅಸ್ಯ ಶ್ರೀಜನಮಂಗಲಾಖ್ಯಸ್ಯ ಶ್ರೀಹರ್ಯಷ್ಟೋತ್ತರಶತ-

ನಾಮಸ್ತೋತ್ರಮಂತ್ರಸ್ಯ ಶತಾನಂದ ಋಷಿಃ .

ಅನುಷ್ಟುಪ್ ಛಂದಃ .

ಧರ್ಮನಂದನಃ ಶ್ರೀಹರಿದೇವತಾ . ಧಾರ್ಮಿಕ ಇತಿ

ಬೀಜಂ . ಬೃಹದ್ರತಧರ ಇತಿ ಶಕ್ತಿಃ . ಭಕ್ತಿನಂದನ

ಇತಿ ಕೀಲಕಂ . ಚತುರ್ವರ್ಗಸಿದ್ಧ್ಯರ್ಥೇ ಜಪೇ ವಿನಿಯೋಗಃ .

ಅಥ ಧ್ಯಾನಂ .

ವರ್ಣಿವೇಷರಮಣೀಯದರ್ಶನಂ ಮಂದಹಾಸರುಚಿರಾನಾಂಬುಜಂ .

ಪೂಜಿತಂ ಸುರನರೋತ್ತಮೈರ್ಮುಮದಾ ಧರ್ಮನಂದನಮಹಂ ವಿಚಿಂತಯೇ .. 4..

ಶ್ರೀಕೃಷ್ಣಃ ಶ್ರೀವಾಸುದೇವೋ ನರನಾರಾಯಣಃ ಪ್ರಭುಃ .

ಭಕ್ತಿಧರ್ಮಾತ್ಮಜೋಜನ್ಮಾ ಕೃಷ್ಣೋ ನಾರಾಯಣೋ ಹರಿಃ .. 5..

ಹರಿಕೃಷ್ಣೋ ಘನಶ್ಯಾಮೋ ಧಾರ್ಮಿಕೋ ಭಕ್ತಿನಂದನಃ .

ಬೃಹದ್ರತಧರಃ ಶುದ್ಧೋ ರಾಧಾಕೃಷ್ಣೇಷ್ಟದೈವತಃ .. 6..

ಮರುತ್ಸುತಪ್ರಿಯಃ ಕಾಲೀಭೈರವಾದ್ಯತಿಭೀಷಣಃ .

ಜಿತೇಂದ್ರಿಯೋ ಜಿತಾಹಾರಸ್ತೀವ್ರವೈರಾಗ್ಯ ಆಸ್ತಿಕಃ .. 7..

ಯೋಗೇಶ್ವರೋ ಯೋಗಕಲಾಪ್ರವೃತ್ತಿರದೈರ್ಯವಾನ್ .


ಜ್ಞಾನೀ ಪರಮಹಂಸಶ್ಚ ತೀರ್ಥಕೃತ್ಪ್ರಥಿಹಾರ್ಚಿತಃ .. 8..

ಕ್ಷಮಾನಿಧಿಃ ಸದೋನ್ನಿದ್ರೋ ಧ್ಯಾನನಿಷ್ಠಸ್ತಪಃ ಪ್ರಿಯಃ .


ಸಿದ್ಧೇಶ್ವರಃ ಸ್ವತಂತ್ರಶ್ಚ ಬ್ರಹ್ಮವಿದ್ಯಾಪ್ರವರ್ತಕಃ .. 9..

ಪಾಷಂಡೋಭೇದನಪಟುಃ ಸ್ವಸ್ವರೂಪಾಚಲಸ್ಥಿತಿಃ .
ಪ್ರಶಾಂತಮೂರ್ತಿನಿದೋಷೋಽಸುರಗುವಾದಿಮೋಹನಃ .. 10..
ಅತಿಕಾರುಣ್ಯನಯನ ಉದ್ಧವಾಧ್ವಪ್ರವರ್ತಕಃ .
ಮಹಾವ್ರತಃ ಸಾಧುಶೀಲಃ ಸಾಧುವಿಪ್ರಪ್ರಪೂಜಕಃ .. 11..
ಅಹಿಂಸಯಜ್ಞಪ್ರಸ್ತೋತಾ ಸಾಕಾರಬ್ರಹ್ಮವರ್ಣನಃ .
ಸ್ವಾಮಿನಾರಾಯಣಃ ಸ್ವಾಮೀ ಕಾಲದೋಷನಿವಾರಕಃ .. 12..
ಸಚ್ಚಾಸ್ತ್ರವ್ಯಸನಃ ಸದ್ಯಃಸಮಾಧಿಸ್ಥಿತಿಕಾರಕಃ .
ಕೃಷ್ಣಾರ್ಜುನಾಪನಕರಃ ಕೌಲದ್ವಿಟ್ ಕಲಿತಾರಕಃ .. 13..
ಪ್ರಕಾಶರೂಪೋ ನಿರ್ದಂಭಃ ಸರ್ವಜೀವಹಿತಾವಹಃ .
ಭಕ್ತಿಸಂಪೋಷಕೋ ವಾಗ್ಮೀ ಚತುರ್ವರ್ಗಫಲಪ್ರದಃ .. 14..
ನಿರ್ಮತ್ಸರೋ ಭಕ್ತವರ್ಮಾ ಬುದ್ಧಿದಾತಾತಿಪಾವನಃ .
ಅಬುದ್ಧಿಹೃದ್ಬ್ರಹ್ಮಧಾಮದರ್ಶಕಶ್ಚಾಪರಾಜಿತಃ .. 15..
ಆಸಮುದ್ರಾಂತ ಸತ್ಕೀರ್ತಿಃ ಶ್ರಿತಸಂಸೃತಿಮೋಚನಃ .
ಉದಾರಃ ಸಹಜಾನಂದಃ ಸಾಧ್ವೀಧರ್ಮಪ್ರವರ್ತಕಃ .. 16..
ಕಂದರ್ಪದರ್ಪದಲನೋ ವೈಷ್ಣವಕ್ರತುಕಾರಕಃ .
ಪಂಚಾಯತನಸಮ್ಮಾನೋ ನೈಷ್ಠಿಕವ್ರತಪೋಷಕಃ .. 17..
ಪ್ರಗಲ್ಬೋ ನಿಃಸ್ಪೃಹಃ ಸತ್ಯಪ್ರತಿಜ್ಞೋ ಭಕ್ತವತ್ಸಲಃ .
ಅರೋಷಣೋ ದೀರ್ಘದರ್ಶೀ ಷಡೂರ್ಮಿವಿಜಯಕ್ಷಮಃ .. 18..
ನಿರಹಂಕೃತಿರದ್ರೋಹ ಋಜುಃ ಸರ್ವೋಪಕಾರಕಃ .
ನಿಯಾಮಕಶ್ಚೋಪಶಮಸ್ಥಿತಿವಿನಯವಾನ್ ಗುರುಃ .. 19..
ಅಜಾತವೈರೀ ನಿಲೋಭೋ ಮಹಾಪುರುಷ ಆತ್ಮದಃ .
ಅಖಂಡಿತಾರ್ಷಮರ್ಯಾದೋ ವ್ಯಾಸಸಿದ್ಧಾಂತಬೋಧಕಃ .. 20..
ಮನೋನಿಗ್ರಹಯುಕ್ತಿಜ್ಞೋ ಯಮದೂತವಿಮೋಚಕಃ .
ಪೂರ್ಣಕಾಮಃ ಸತ್ಯವಾದೀ ಗುಣಗ್ರಾಹೀ ಗತಸ್ಮಯಃ .. 21..
ಸದಾಚಾರಪ್ರಿಯತರಃ ಪುಣ್ಯಶ್ರವಣಕೀರ್ತನಃ .
ಸರ್ವಮಂಗಲಸದ್ರೂಪನಾನಾಗುಣವಿಚೇಷ್ಟಿತಃ .. 22..
ಇತ್ಯೇತತ್ಪರಮಂ ಸ್ತೋತ್ರಂ ಜನಮಂಗಲಸಂಜ್ಞಿತಂ .
ಯಃ ಪಠೇತ್ತೇನ ಪಠಿತಂ ಭವೇದ್ವೈ ಸರ್ವಮಂಗಲಂ .. 23..
ಯಃ ಪಠೇಚ್ಛೃಣುಯಾದ್ಭಕ್ತ್ಯಾ ತ್ರಿಕಾಲಂ ಶ್ರಾವಯೇಚ್ಛ ವಾ .
ಏತತ್ತಸ್ಯ ತು ಪಾಪಾನಿ ನಶ್ಯೇಯುಃ ಕಿಲ ಸರ್ವಶಃ .. 24..
ಏತತ್ಸಂಸೇವಮಾನಾನಾಂ ಪುರುಷಾರ್ಥಚತುಷ್ಟಯೇ .
ದುರ್ಲಭಂ ನಾಸ್ತಿ ಕಿಮಪಿ ಹರಿಕೃಷ್ಣಪ್ರಸಾದತಃ .. 25..

ಭೂತಪ್ರೇತಪಿಶಾಚಾನಾಂ ಡಾಕಿನೀಬ್ರಹ್ಮರಾಕ್ಷಸಾಂ .
ಯೋಗಿನೀನಾಂ ತಥಾ ಬಾಲಗ್ರಹಾದೀನಾಮುಪದ್ರವಃ .. 26..
ಅಭಿಚಾರೋ ರಿಪುಕೃತೋ ರೋಗಶ್ಚಾನ್ಯೋಽಪ್ಯುಪದ್ರವಃ .
ಅಯುತಾವರ್ತನಾದಸ್ಯ ನಶ್ಯತ್ಯೇವ ನ ಸಂಶಯಃ .. 27..
ದಶಾವೃತ್ಯಾ ಪ್ರತಿದಿನಮಸ್ಯಾಭೀಷ್ಟಂ ಸುಖಂ ಭವೇತ್ .
ಗೃಹಿಭಿಸ್ತಾಗಿಭಿಶ್ಚಾಪಿ ಪಠನೀಯಮಿದಂ ತತಃ .. 28..
ಇತಿ ಶ್ರೀಶತಾನಂದಮುನಿವಿರಚಿತಂ ಶ್ರೀಜನಮಂಗಲಾಖ್ಯಂ
ಶ್ರೀಹರ್ಯಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ ..
ಶ್ರೀಜನಮಂಗಲಸ್ತೋತ್ರಂ

——
Shri Janamangala Stotram

pdf was typeset on August 9, 2024

——
Please send corrections to sanskrit@cheerful.com

